



महाईन्यूज



पान 3 वरून...

'मन की बात'चा सलग चौथ्या महिन्यात १००% जागर!

WWW.MAHAENEWS.COM

मंगळवार, दि. 29 सप्टेंबर 2026

पुणे, पिंपरी-चिंचवड आवृत्ती



MAHAENEWS.COM

लढाई सत्याची... लोकशाहीच्या हक्काची!

रब्बी पिकांचीही चिंता वाढली; शेतकरी मोठ्या अडचणीत देशाला 'एल-निनो'चा मोठा फटका

महाईन्यूज | नवी दिल्ली

एल-निनोच्या प्रभावामुळे हवामानाची स्थिती बिघडण्याची शक्यता असून, त्याचा मोठा फटका शेतीला बसण्याची चिंता निर्माण झाली आहे. काही भागांत प्रमाणापेक्षा जास्त पाऊस, तर काही ठिकाणी पाण्याची टंचाई निर्माण होऊ शकते. खरीप पिकांना फटका बसल्यानंतर आता रब्बी हंगामही संकटात येण्याची शक्यता आहे.

जास्त पाऊसही धोक्याचा...

शेतकऱ्यांसाठी धोका केवळ कोरड्या दुष्काळाचा नाही तर कृषी सचिवांनी सांगितले काही राज्यांच्या मातीत आवश्यकतेपेक्षा जास्त आद्रतेची समस्या येऊ शकते. तर कमी पावसाच्या भागातील पिकांना पाण्याच्या टंचाईचा सामना करावा लागू शकतो. त्याच कारणामुळे यंदा रब्बी सिझनची तयारी सामान्य प्रकारे झालेली नाही. वेग-वेगळ्या भागात हवामान आणि पाण्याची स्थिती पाहून निर्णय घ्यावा लागेल.



खरीपनंतर आता रब्बी पिकांची बारी

यंदा खरीप सिझन देखील सोपा नव्हता. अनेक राज्यात शेतकऱ्यांना आधी पेरणी पूर्ण करण्याचे लक्ष्य पूर्ण करण्यात अडचणी आल्या आणि नंतर उभ्या पिकाला वाचवणे आव्हानात्मक बनले. आता रब्बी पिकांची वेळ असून एल - निनोने चिंतेत वाढ केली आहे. पावसावर अवलंबून असलेल्या भागात जास्त चिंता आहे. भारत अन्न -धान्याच्या बाबतीत आत्मनिर्भर आहे. मात्र डाळी आणि तिळाची गरज पूर्ण करण्यासाठी आयात करावी लागेल. जर रब्बी उत्पादन घटले तर पुढे गहू, डाळी, खाद्य तेलाच्या पुरवठ्यावर आणि किंमतींवर मोठा परिणाम होण्याची शक्यता आहे.

देशात एल-निनोचे संकट शेतीसाठी मोठे आव्हान ठरणार असल्याचे तज्ज्ञांचे मत आहे. यंदाचे हवामान शेतकऱ्यांची परीक्षा पाहणारे ठरू शकते. विशेषतः सिंचनाऐवजी पावसाच्या भरशेतावर शेती करणाऱ्या शेतकऱ्यांची चिंता वाढली आहे. रब्बी हंगामात पावसाचे गणित बिघडल्यास गहू, राई, डाळी आणि तिळाच्या उत्पादनावर परिणाम होऊ शकतो. त्याचा परिणाम खाद्यतेलाच्या उपलब्धतेवरही होण्याची शक्यता आहे.

कृषी सचिव अतिश चंद्र यांनी रब्बी हंगामात पावसावर अवलंबून असलेल्या शेतकऱ्यांवर मोठा परिणाम होण्याची शक्यता व्यक्त केली आहे. शेतकऱ्यांनी पेरणी केली आणि त्यानंतर अपेक्षित

पाऊस झाला नाही, तर पिके अडचणीत येऊ शकतात. त्यामुळे रब्बी हंगामात पाऊस आणि जमिनीतील ओलावा यांचे गणित महत्त्वाचे ठरणार आहे.

देशात विशेषतः उत्तर भारतात ऑक्टोबरपासून रब्बी पिकांच्या पेरणीला सुरुवात होते. गहू आणि राई ही या हंगामातील प्रमुख पिके आहेत. या पिकांसाठी योग्य वेळी आवश्यक प्रमाणात ओलावा मिळणे गरजेचे असते. पाऊस कमी पडल्यास जमिनीतील ओलावा घटू शकतो, तर अतिपावसामुळे शेतात आवश्यकतेपेक्षा जास्त पाणी साचून पिकांचे नुकसान होऊ शकते.

शेतकऱ्यांसाठी धोका केवळ पावसाच्या कमतरतेचा नाही. काही राज्यांतील जमिनीत

आवश्यकतेपेक्षा जास्त ओलावा निर्माण होण्याची शक्यता आहे. तर कमी पावसाच्या भागातील पिकांना पाण्याच्या टंचाईचा सामना करावा लागू शकतो. त्यामुळे यंदा रब्बी हंगामाचे नियोजन करताना वेगवेगळ्या भागांतील हवामान आणि पाण्याची स्थिती लक्षात घेऊन निर्णय घ्यावा

लागणार आहे.

देशात सुमारे ६३८ लाख हेक्टर क्षेत्रावर रब्बी पिके घेतली जातात. त्यापैकी ३०० लाख हेक्टरपेक्षा अधिक क्षेत्रावर गव्हाची लागवड होते. सुमारे १४० लाख हेक्टरवर डाळी, ८७ लाख हेक्टरवर तिळ, तर ५५ लाख हेक्टरवर ज्वारी, बाजरी, नाचणी आणि मका

यांची शेती केली जाते. त्यामुळे हवामानाने दगा दिल्यास त्याचा परिणाम केवळ एका पिकापुरता जात नाही. यंदाचा खरीप हंगामही अनेक भागांतील शेतकऱ्यांसाठी आव्हानात्मक ठरला. पेरणीपासून उभ्या पिकांचे संरक्षण करण्यापर्यंत अनेक अडचणींचा सामना करावा

638 लाख हेक्टरवर रब्बी पिके

देशात रब्बीचे पिके सुमारे ६३८ लाख हेक्टर जमीनीवर घेतली जातात. यात गव्हाची शेती ३०० लाख हेक्टरहून अधिक क्षेत्रात घेतली जाते. सुमारे १४० लाख हेक्टरमध्ये डाळी, ८७ लाख हेक्टरमध्ये तिळ आणि ५५ लाख हेक्टरमध्ये ज्वारी, बाजरी, नाचणी, मका यांची शेती होते. म्हणजे हवामानाने दगाफटका दाखवला तर याचा परिणाम केवळ एकाच पिकावर होणार नाही.

लागला. आता रब्बी पिकांची वेळ आली असताना एल-निनोमुळे चिंता आणखी वाढली आहे. विशेषतः पावसावर अवलंबून असलेल्या भागांतील शेतकऱ्यांना हवामानाच्या बदलत्या स्थितीचा सामना करावा लागू शकतो.

भारत अन्नधान्याच्या बाबतीत आत्मनिर्भर असला, तरी डाळी आणि तिळाची गरज पूर्ण करण्यासाठी आयातीवर अवलंबून राहावे लागते. त्यामुळे रब्बी उत्पादन घटल्यास गहू, डाळी आणि खाद्यतेलाच्या पुरवठ्यावर परिणाम होण्याची शक्यता आहे. परिणामी, या वस्तूंच्या उपलब्धतेबरोबरच त्यांच्या किमतींवरही दबाव निर्माण होऊ शकतो.

एमपीएससीविरोधात विद्यार्थ्यांचा 'जंतरमंतर' एल्गार एस. एम. जोशी पुलावर सत्याग्रह; २ ऑक्टोबरपासून पुण्यात बेमुदत आंदोलन!

महाईन्यूज । पुणे

महाराष्ट्र लोकसेवा आयोगाच्या (एमपीएससी) कारभारावरून स्पर्धा परीक्षेची तयारी करणारे विद्यार्थी पुन्हा आक्रमक झाले आहेत. पेपरफुटी आणि भ्रष्टाचाराच्या घटनांसह आयोगाच्या कामकाजातील विविध मुद्द्यांकडे लक्ष वेधण्यासाठी विद्यार्थ्यांनी २ ऑक्टोबर २०२६ रोजी सकाळी १० वाजल्यापासून एस. एम. जोशी पूल, नवी पेठ येथे बेमुदत धरणे आंदोलन करण्याचा निर्णय घेतला आहे. आयोगाचे अध्यक्ष विवेक भीमनवार यांच्या राजीनाम्याची मागणीही विद्यार्थ्यांनी केली आहे.

हे आंदोलन यापूर्वी २७ सप्टेंबर रोजी करण्याचे नियोजन होते. मात्र, आमदार रोहित पवार यांच्या उपस्थितीत झालेल्या विद्यार्थी प्रतिनिधींच्या संयुक्त बैठकीत आंदोलन गांधी जयंतीच्या दिवशी, म्हणजेच २ ऑक्टोबरपासून सुरू करण्याचा निर्णय घेण्यात आला. पोलिस प्रशासनाकडूनही आंदोलनाबाबत सकारात्मक प्रतिसाद मिळाल्याची माहिती विद्यार्थी प्रतिनिधींनी दिली.

विद्यार्थी प्रतिनिधी अक्षय कांबळे, प्रमोद पाटील, विश्वजीत जाधव, संग्राम नरळे, किरण जगताप, सिद्धांत जांभुळकर, नितीन गीते, नितीन आंधळे, अजिनाथ केदार आदींनी पोलिस आयुक्तांची भेट घेऊन आंदोलनाची माहिती दिली आहे. विद्यार्थ्यांच्या प्रलंबित मागण्यांवर ठोस निर्णय घेण्याची मागणी यावेळी करण्यात आली.

दरम्यान, काँग्रेस नेते



डॉ. विश्वजीत कदम यांनीही एमपीएससी विद्यार्थ्यांच्या मागण्यांना पाठिंबा दर्शविला आहे. गरज भासल्यास काँग्रेसचे ज्येष्ठ नेते आणि लोकसभेतील विरोधी पक्षनेते राहुल गांधी हेही आंदोलनाला पाठिंबा देण्यासाठी

पुण्यात उपस्थित राहतील, असे कदम यांनी म्हटले आहे.

मात्र, आंदोलनाच्या स्वरूपावरून विद्यार्थ्यांमध्ये मतभेद असल्याचेही समोर आले आहे. मुख्यमंत्री यांच्याशी चर्चा करणारे विद्यार्थी प्रतिनिधी निखिल

पाटील यांनी आंदोलनात राजकीय नेत्यांच्या सहभागावर प्रश्न उपस्थित केला आहे. विद्यार्थ्यांच्या प्रश्नांसाठी आंदोलन आवश्यक असले, तरी त्याला राजकीय स्वरूप येऊ नये, अशी भूमिका एका गटाने मांडली आहे. त्यामुळे २ ऑक्टोबरच्या

आंदोलनात फाटाफूट?

मुख्यमंत्र्यांशी चर्चा करणाऱ्या निखिल पाटील यांनी राजकीय नेत्यांच्या उपस्थितीवर प्रश्न उपस्थित करत हे आंदोलन विद्यार्थ्यांचे नसून राजकीय पक्षाचे असल्याचा आरोप केला आहे. विद्यार्थ्यांच्या प्रश्नांसाठी आंदोलन हवे, पण राजकीय हस्तक्षेप नको, अशी भूमिका एका गटाने मांडली आहे. यावरून आंदोलनात फाटाफूट पडण्याची चर्चा आहे. त्यामुळे २ ऑक्टोबरच्या सत्याग्रहात दोन्ही गट एकत्र येतील की मतभेद स्पष्ट होतील, यावरून पुढील चित्र स्पष्ट होणार आहे.

आंदोलनात विद्यार्थ्यांचे दोन्ही गट एकत्र येणार की स्वतंत्र भूमिका घेणार, याकडे लक्ष लागले आहे.



बँक कर्मचाऱ्यांचा ३ दिवसांचा नियोजित संप मागे

महाईन्यूज । पुणे

देशभरातील बँक संघटनांनी २८ ते ३० सप्टेंबरदरम्यान पुकारलेला तीन दिवसांचा नियोजित संप अखेर मागे घेतला आहे. काल रात्री बँककर्मचारी व अधिकारी संघटनांच्या प्रतिनिधींमध्ये झालेल्या चर्चेनंतर हा संप मागे घेण्याचा निर्णय जाहीर करण्यात आला. त्यामुळे आजपासून (सोमवार) पुढील तीन दिवस देशभरातील सर्व सार्वजनिक व ग्रामीण बँकांचे कामकाज नेहमीप्रमाणे सुरळीत सुरू राहणार असून, सामान्य नागरिकांना आणि ग्राहकांना मोठा दिलासा मिळाला सून आर्थिक व्यवहार सुरळीत पार पडणार आहेत.

युनायटेड फोरम ऑफ बँक युनियन्सच्या (यूएफबीयू) आवाहानानुसार देशभरातील सुमारे ७.५ लाख बँक कर्मचारी २८ ते ३० सप्टेंबर या कालावधीत संपावर जाणार होते. हा संप झाल्यास महिनाअखेरीस ग्राहकांची मोठी गैरसोय होण्याची शक्यता वर्तवली जात होती. मात्र, ऐनवेळी संप मागे घेण्यात आल्यामुळे सर्व बँकांच्या शाखांमध्ये दैनंदिन ग्राहकसेवा, रोख व्यवहार, धनादेश वटवणे (क्लियरिंग) आणि कर्जविषयक कामे नेहमीप्रमाणे सुरू झाली आहेत. महिनाअखेरीस बँकांचे कामकाज सुरळीत सुरू राहिल्याने व्यापारी वर्ग, ज्येष्ठ नागरिक आणि पगारदार वर्गाने समाधान व्यक्त केले आहे.

विसर्जन घाटावर पोलिसांवर दगडफेक; महिला पोलिसाच्या तोंडावर नारळ, दात पडला!

महाईन्यूज । पुणे

गणेश विसर्जन मिरवणूक शांततेत पार पडत असतानाच हडपसर परिसरातील ससाणेनगर येथील विसर्जन घाटावर पोलिसांवर दगडफेक आणि नारळ फेकून मारल्याचा धक्कादायक प्रकार घडला. गर्दी नियंत्रणासाठी बंदोबस्तावर असलेल्या महिला पोलीस अंमलदाराच्या तोंडावर नारळ आदळल्याने त्यांचा एक दात पडला, तर अन्य दोन दातांना गंभीर दुखापत झाली. या प्रकरणी काळेपडळ पोलीस ठाण्यात तीन जणांविरोधात गुन्हा दाखल करण्यात आला आहे.

ज्योती प्रदीप सोनवणे (वय ३६) असे जखमी महिला पोलीस अंमलदाराचे नाव आहे. त्यांच्यावर हल्ला केल्याप्रकरणी जितेंद्रसिंग जितेंद्रसिंग टाक (वय २१), चिंटूसिंग जितेंद्रसिंग टाक आणि राजवीर दारासिंग बोंड यांच्याविरोधात गुन्हा दाखल करण्यात आला आहे.

ज्योती सोनवणे या काळेपडळ

पोलीस ठाण्यात कार्यरत असून गणेश विसर्जनाच्या दिवशी त्यांची ससाणेनगर येथील विसर्जन घाटावर बंदोबस्तासाठी नियुक्ती करण्यात आली होती. विसर्जनासाठी मोठ्या संख्येने नागरिक घाटावर जमा झाल्याने त्या गर्दी नियंत्रणाचे काम करत होत्या.

यावेळी आरोपींनी विसर्जनासाठी



जमलेल्या नागरिकांच्या दिशेने दगड तसेच नारळ फेकल्याचे पोलिसांच्या तक्रारीत नमूद आहे. यातील एक नारळ थेट ज्योती सोनवणे यांच्या तोंडावर आदळला. नारळाचा जोरदार मार लागल्याने त्यांच्या तोंडाला

गंभीर दुखापत झाली. त्यांचा एक दात पडला असून अन्य दोन दातांना दुखापत झाली आहे.

घटनेनंतर काळेपडळ पोलीसांनी तीन जणांविरोधात गुन्हा दाखल केला असून पुढील तपास सुरू आहे.

मैलापाण्यात बुडालेले प्रा. रामकृष्ण मोरे उद्यान अखेर स्वच्छ!

ड्रेनेज लाईन दुरुस्त; नागरिकांच्या तक्रारीची डॉ. सुहास कांबळे यांनी घेतली तातडीने दखल

महाईन्यूज । पिंपरी-चिंचवड

पिंपरी-चिंचवड महानगरपालिकेच्या प्रभाग क्रमांक ८ मधील सेक्टर नं. २ येथील प्रा. रामकृष्ण मोरे उद्यानात स्वच्छतागृहाची ड्रेनेज लाईन चोकअप झाल्याने मैलापाणी साचले होते. यामुळे उद्यानात दुर्गंधी पसरली होती आणि नागरिकांना त्रास सहन करावा लागत होता. या तक्रारीची दखल घेत शहर सुधारणा समितीचे सदस्य तथा भाजपाचे नगरसेवक डॉ. सुहास लक्ष्मण कांबळे यांच्या पुढाकाराने संबंधित ठिकाणी दुरुस्तीचे काम करून घेण्यात आले.



नागरिकांची अपेक्षा...

दुरुस्तीच्या कामाबद्दल परिसरातील नागरिकांनी समाधान व्यक्त केले. मात्र भविष्यात अशी समस्या पुन्हा उद्भवू नये म्हणून ड्रेनेज लाईनची नियमित स्वच्छता आणि उद्यानांच्या देखभालीकडे सातत्याने लक्ष द्यावे, अशी अपेक्षा नागरिकांकडून व्यक्त होत आहे. “निरंतर विश्वास पिंपरी-चिंचवडकरांचा, संकल्प शहराच्या शाश्वत विकासाचा” या ध्येयानुसार प्रभागातील नागरी समस्या सोडवण्यासाठी प्रयत्न सुरू राहतील, असे डॉ. कांबळे यांच्या प्रसिद्धीपत्रकातून सूचित होते. डॉ. कांबळे हे नगरसेवक असून महापालिकेच्या शहर सुधारणा समितीचे सदस्य आहेत.

उद्यानातील स्वच्छतागृहाची ड्रेनेज लाईन तुंबल्याने सांडपाणी स्वच्छतागृहाच्या परिसरातून झाडांच्या भागात पसरले. उद्यान हे सकाळ-संध्याकाळ फिरायला येणारे ज्येष्ठ नागरिक, महिला आणि खेळायला येणारी लहान मुले यांचे हक्काचे विरंगुळ्याचे ठिकाण असते. त्यामुळे अशा ठिकाणी

साचलेले मैलापाणी आणि दुर्गंधी ही आरोग्याच्या दृष्टीने चिंताजनक बाब होती. पावसाळी दिवसांत अशा परिस्थितीमुळे डासांचा प्रादुर्भाव आणि जलजन्य आजारांचा धोका वाढण्याची शक्यता असते.

नागरिकांकडून तक्रार प्राप्त होताच डॉ. कांबळे यांनी परिस्थितीची पाहणी करून

संबंधित यंत्रणेमार्फत तातडीने दुरुस्तीचे काम हाती घेतले. ड्रेनेज लाईनमधील अडथळा दूर करून सांडपाण्याचा निचरा सुरळीत करण्यात आला. त्यामुळे उद्यानातील साचलेले पाणी आणि दुर्गंधी यापासून नागरिकांना दिलासा मिळाला आहे.

प्रभाग क्रमांक ८ हा

पिंपरी-चिंचवड शहरातील प्राधिकरणासारख्या नियोजित वसाहतींचा भाग असल्याचे दिसते. पिंपरी-चिंचवड नवनगर विकास प्राधिकरणाने विकसित केलेली ही वसाहत सेक्टरनिहाय आखलेली असून, तेथे अनेक उद्याने आणि सार्वजनिक सुविधा उभारण्यात आल्या आहेत. अशा उद्यानांतील

“नागरिकांच्या तक्रारींचे तत्काळ निवारण करणे हे आमचे कर्तव्य आहे. उद्यानातील ड्रेनेजची समस्या दूर झाली असून, ज्येष्ठ नागरिक, महिला आणि मुले यांना पुन्हा स्वच्छ वातावरणात उद्यानाचा वापर करता येईल. अशा समस्या पुन्हा उद्भवू नयेत यासाठी नियमित तपासणी करण्याचा प्रयत्न राहील.”

- डॉ. सुहास लक्ष्मण कांबळे, नगरसेवक तथा सदस्य, शहर सुधारणा समिती.

स्वच्छतागृहे, ड्रेनेज व्यवस्था आढावा घेणे महापालिका व आणि देखभाल यांचा नियमित लोकप्रतिनिधीसाठी महत्वाचे ठरते.

भोसरीत 'मन की बात'चा सलग चौथ्या महिन्यात १००% जागर!

महाईन्यूज ।
पिंपरी-चिंचवड

भोसरी विधानसभा मतदारसंघात माननीय पंतप्रधान नरेंद्र मोदी यांच्या 'मन की बात' कार्यक्रमाचे सलग चौथ्या महिन्यात मतदारसंघातील सर्व ४८३ बुथवर, म्हणजेच १०० टक्के बुथवर यशस्वी आयोजन करण्यात आले. आमदार महेश लांडगे यांच्या मार्गदर्शनाखाली राबवलेल्या या उपक्रमामुळे भोसरीतील भाजपाची संघटनात्मक ताकद आणि कार्यकर्त्यांची निष्ठा पुन्हा एकदा अधोरेखित झाली आहे. भाजपाचे वरिष्ठ उपाध्यक्ष संजय पटनी यांनी ही माहिती दिली.



‘मन की बात’ हा केवळ रेडिओ कार्यक्रम नसून देशाच्या प्रत्येक घटकाशी थेट संवाद साधणारा जनसंवाद आहे, असे पटनी यांनी सांगितले. सामान्य माणसांच्या असामान्य कार्याची दखल घेणारा आणि राष्ट्रनिर्माणात प्रत्येकाचे योगदान अधोरेखित करणारा हा उपक्रम घराघरांत पोहोचवा, या उद्देशाने मतदारसंघात सातत्याने प्रयत्न सुरू आहेत.

सलग चार महिने सर्व ४८३ बुथवर कार्यक्रम घेणे सोपे नसते. त्यासाठी सातत्य, शिस्त, संघटन

“आमदार महेश लांडगे यांच्या मार्गदर्शनाखाली सलग चौथ्या महिन्यात भोसरी विधानसभेतील सर्व ४८३ बुथवर ‘मन की बात’ यशस्वीपणे पोहोचवणे, हे आमच्या कार्यकर्त्यांच्या निष्ठेचे आणि परिश्रमाचे फलित आहे. बुथप्रमुखांपासून पदाधिकाऱ्यांपर्यंत आणि सहभागी झालेल्या प्रत्येक भोसरीकरापर्यंत सर्वोच्च मी मनापासून आभार मानतो. राष्ट्रहिताचा विचार घराघरांत पोहोचवण्याचा हा उपक्रम भविष्यातही अशाच उत्साहाने सुरू राहील.”

- विकास डोळस, सरचिटणीस, भोसरी विधानसभा, भाजपा.

कौशल्य आणि देशाप्रती निष्ठा लागते, ती कार्यकर्त्यांनी सिद्ध करून दाखवली, असे पटनी यांनी नमूद केले. या यशात बुथप्रमुख व बुथ कार्यकर्ते, शक्तिकेंद्रप्रमुख, मंडल अध्यक्ष, पदाधिकारी, तसेच

महिला, युवा, ज्येष्ठ नागरिक आणि भोसरीतील जागरूक नागरिकांचा मोलाचा वाटा असल्याचे त्यांनी सांगितले.

बुथप्रमुख व बुथ कार्यकर्ते : प्रत्येक बुथवर नियोजन, व्यवस्था

आणि उपस्थितीची जबाबदारी निष्ठेने पार पाडली. शक्तिकेंद्रप्रमुख, मंडल अध्यक्ष व पदाधिकारी : समन्वय साधून संपूर्ण मतदारसंघात एकसमान अंमलबजावणी केली. महिला, युवा व ज्येष्ठ नागरिक : उत्साहाने सहभागी होऊन कार्यक्रमाची शोभा वाढवली. भोसरीतील नागरिक : वेळ काढून राष्ट्रहिताचे विचार ऐकले आणि इतरांपर्यंत पोहोचवले.

महाराष्ट्राचे मुख्यमंत्री देवेंद्र फडणवीस यांचे प्रेरणादायी नेतृत्व आणि प्रदेशाध्यक्ष रविंद्र चव्हाण यांचे मौलिक मार्गदर्शन लाभत असल्याचे

पटनी यांनी आवर्जून सांगितले. संघटन बळकट करण्यासाठी आणि प्रत्येक कार्यकर्त्यापर्यंत उपक्रम पोहोचवण्यासाठी या नेतृत्वाने दिलेली दिशा कार्यकर्त्यांना सतत ऊर्जा देत आहे, असेही ते म्हणाले. हा उपक्रम केवळ आकडेवारीचा विषय नसून संघटनशक्ती, लोकसहभाग आणि राष्ट्रभक्ती यांचा संगम आहे, असे सांगून पटनी म्हणाले की, पुढील काळातही हीच एकजूट आणि उत्साह कायम ठेवून भोसरीच्या विकासासोबतच राष्ट्रहिताचा विचार घराघरांत रुजवला जाईल.



भूमिका

मुंबईच्या समुद्रकिनार्याला समांतर धावणारा कोस्टल रोड हा शहराच्या वाहतूक व्यवस्थेतील महत्वाचा टप्पा आहे. सिग्नलविरहित, प्रशस्त आणि वेळ वाचवणारा मार्ग म्हणून त्याकडे पाहिले जाते. मात्र, या सुविधेचा गैरफायदा घेत काही वाहनचालक त्याचा वापर जणू 'रेसिंग ट्रॅक' म्हणून करत असल्याचे चित्र चिंताजनक आहे.

कोस्टल रोड आहे प्रवासासाठी, रेसिंगसाठी नव्हे!



विशेषतः रात्री किंवा पहाटे रस्ता मोकळा दिसला की वेगमयदिची पर्वा न करता वाहने दामटण्याचे प्रकार वाढत आहेत. काही सेकंदांचा थरार एखाद्या कुटुंबासाठी आयुष्यभराची वेदना ठरू शकतो, याचे भान वाहनचालकांनी ठेवणे गरजेचे

आहे. २० सप्टेंबरच्या पहाटे झालेला बीएमडब्ल्यूचा भीषण अपघात या समस्येची तीव्रता अधोरेखित करतो. मरीन ड्राइव्हहून हाजी अलीच्या दिशेने जाणाऱ्या उत्तर वाहिनीवर झालेल्या या अपघातात तिघांचा मृत्यू झाला, तर एक जण गंभीर जखमी

झाला. धक्कादायक बाब म्हणजे, मृत चालक शनय गज्जरविरुद्ध यापूर्वीही धोकादायक पद्धतीने वाहन चालवल्याचा गुन्हा दाखल झाला होता. म्हणजेच नियमभंगाविरोधात कारवाई होऊनही काही जणांकडून त्याची पुनरावृत्ती होत आहे. ही

समस्या एका घटनेपुरती मर्यादित नाही. ३ सप्टेंबरला सहा ते सात कार कोस्टल रोडवर भरधाव वेगाने रेसिंग करत असल्याचे समोर आले. अशा प्रकारे स्वतःचा आणि इतरांचा जीव धोक्यात घालणाऱ्यांवर कारवाई होणे आवश्यक आहे. मात्र, केवळ कारवाई करून प्रश्न सुटणार नाही. नियमांची प्रभावी अंमलबजावणी, सातत्यपूर्ण देखरेख आणि वाहनचालकांमध्ये जबाबदारीची जाणीव निर्माण करणे तितकेच महत्वाचे आहे.

त्यात सीसीटीव्ही यंत्रणेतील अडथळे ही आणखी एक गंभीर बाब आहे. कोस्टल रोडवरील सुरक्षेसाठी टाकलेल्या फायबर कम्प्युनिकेशन केबल्सची चोरी झाल्याने ६० ते ६५ सीसीटीव्ही कॅमेरे बंद पडल्याचे समोर आले आहे. आतापर्यंत अनेक तक्रारी दाखल झाल्या असून मोठ्या प्रमाणावर केबल बदलण्याची वेळ महापालिकेवर आली आहे. सुरक्षेच्या यंत्रणेलाच वारंवार धक्का बसत असेल, तर नियमभंग करणाऱ्यांवर

प्रभावी नजर ठेवणे कठीण होते. कोस्टल रोडच्या मुख्य मार्गावर ८०, इंटरचेंजवर ४० आणि बोगद्यात ६० किलोमीटर प्रतितास वेगमर्यादा आहे. एएनपीआर कॅमेरे आणि ई-चालानच्या माध्यमातून नियमभंगावर नियंत्रण ठेवण्याचा प्रयत्न केला जातो.

मात्र, तंत्रज्ञानाबरोबर मानवी जबाबदारीही आवश्यक आहे. या मार्गावर यापूर्वीही भरधाव वाहनांमुळे जीव गेले आहेत. त्यामुळे प्रत्येक अपघातानंतर केवळ दोषींवर कारवाई करण्यापेक्षा त्यामागील कारणांचा गांभीर्याने विचार व्हायला हवा. कोस्टल रोड हा मुंबईकरांचा वेळ वाचवण्यासाठी उभारलेला मार्ग आहे; वेगाचे प्रदर्शन करण्यासाठी नव्हे. रस्ता कितीही प्रशस्त असला, तरी तो कोणाच्याही जीवापेक्षा मोठा नाही. वेगापेक्षा सुरक्षितता महत्वाची, हे प्रत्येक वाहनचालकाने लक्षात ठेवले तरच कोस्टल रोड खऱ्या अर्थाने मुंबईकरांसाठी वरदान ठरेल.

प्रासंगिक »

शेतकऱ्याची घाई

एका गावात गोविंद नावाचा शेतकरी राहत होता. त्याने शेतात गहू पेरला. काही दिवसांनी रोपे उगवली; पण वाढ थोडी संध होती. गोविंदला चिंता वाटली. त्याने शेजाऱ्यांना विचारले.

एकाने सांगितले, "जास्त खत टाक, पीक लगेच वाढेल." दुसऱ्याने अधिक पाणी देण्याचा सल्ला दिला. गोविंदने दोघांचेही ऐकले. त्याने भरपूर खत टाकले आणि रोज पाणी देऊ लागला.

काही दिवसांत पिकाची पाने पिवळी पडू लागली. गोविंद निराश झाला. गावातील अनुभवी शेतकरी त्याच्याकडे आला. त्याने शेत पाहिले आणि म्हणाला, "पिकाला वाढण्यासाठी वेळ आणि योग्य प्रमाणाची गरज असते. घाईने केलेली मदतही नुकसान करू शकते." गोविंदने त्याचा सल्ला मानला. त्याने पाणी आणि खताचे प्रमाण योग्य केले. काही आठवड्यांत पीक पुन्हा जोमाने वाढू लागले. हंगामाच्या शेवटी त्याला चांगले उत्पादन मिळाले.

गोविंदला समजले की प्रत्येक गोष्टीला योग्य वेळ असतो. घाई केली तर मेहनतीचेही नुकसान होऊ शकते.

- तात्पर्य : संयम आणि योग्य नियोजन असेल, तर प्रयत्नांना नक्कीच यश मिळते.

ठाण्यातील कमन्यनगर-शास्त्रीनगर परिसरातील हजारो कुटुंबांच्या घरांचा प्रश्न अनेक वर्षांपासून प्रलंबित आहे. दाट लोकवस्तीचा नियोजनबद्ध विकास व्हावा आणि नागरिकांना सुरक्षित, हक्काची घरे मिळावीत, ही स्थानिकांची रास्त मागणी आहे.

मेट्रोच्या वळणावर राजकारणाची धुसफूस!



मात्र, या प्रश्नाभोवती आता विकासापेक्षा राजकारण अधिक केंद्रस्थानी येत असल्याचे चित्र आहे. क्लस्टर पुनर्विकास आणि ठाणे रिंग मेट्रोच्या मार्गावरून सत्ताधारी शिदिसेनेतील वेगवेगळ्या भूमिका समोर आल्या असून भाजपनेही पुनर्विकासाच्या मागणीला साथ दिल्याने या विषयाला राजकीय रंग चढला आहे.

परिवहनमंत्री प्रताप सरनाईक यांनी लोकमान्यनगरमध्ये सभा घेऊन विकासाच्या नावाखाली हजारो नागरिक विस्थापित होणार असतील, तर असा विकास मान्य नसल्याचे सांगितले. कमीत कमी नागरिक बाधित होतील आणि जास्तीत जास्त ठाणेकरांना

लाभ मिळेल, असा मेट्रो मार्ग असावा, अशी त्यांची भूमिका आहे. दुसरीकडे नगरसेवक हणमंत जगदाळे यांनी लोकमान्यनगरसारख्या दाट वस्त्यांचा क्लस्टरच्या माध्यमातून विकास व्हावा, अशी भूमिका घेतली आहे. मेट्रोच्या पर्यायी मार्गाला त्यांनी विरोध दर्शविला आहे. नगरसेवक दिलीप बारटवके यांनीही मूळ मार्ग कायम ठेवण्याची भूमिका घेतली आहे. या परस्परविरोधी भूमिकांमुळे मेट्रोचा मार्ग आणि क्लस्टर पुनर्विकास यांचा परस्परसंबंध काय, हा प्रश्न महत्वाचा ठरतो. सावरकरनगर आणि परिसरातील नागरिकांनी प्रस्तावित मार्गातील बदलाला विरोध करत मानवी साखळी केली आहे. पर्यायी मार्ग अरुंद असून त्यावर मेट्रो

गेल्यास भविष्यात वाहतूक कोडी वाढू शकते, असा दावा करण्यात आला आहे. दुसरीकडे, प्रस्तावित मार्गामुळे बाधित होणाऱ्या कुटुंबांचे काय, हा प्रश्नही दुर्लक्षित करता येणार नाही.

मुळात मेट्रोसारख्या दीर्घकालीन पायाभूत प्रकल्पाचा मार्ग ठरविताना राजकीय सोयीपेक्षा तांत्रिक व्यवहार्यता, वाहतूक नियोजन, पर्यावरणीय परिणाम आणि नागरिकांचे पुनर्वसन या सर्व बाबींचा समतोल विचार होणे आवश्यक आहे. एखाद्या मार्गामुळे काही नागरिकांचे नुकसान होणार असेल, तर त्यासाठी पारदर्शक पुनर्वसन आराखडा असायला हवा. तसेच पर्यायी मार्ग सुचविला जात असेल, तर त्याचे भविष्यातील वाहतूक परिणामही स्पष्ट केले पाहिजेत. लोकमान्यनगरच्या विकासाचा प्रश्न हा केवळ मेट्रोच्या मार्गाचा किंवा राजकीय वर्चस्वाचा विषय नाही. हजारो कुटुंबांच्या घरांशी आणि त्यांच्या भवितव्याशी तो जोडलेला आहे. श्रेयाची आणि प्रभावाची लढाई सुरू राहिली तरी नागरिकांचा प्रश्न प्रलंबित राहता कामा नये. मेट्रोचा मार्ग कोणताही असो, निर्णय पारदर्शक, तांत्रिकदृष्ट्या सक्षम आणि नागरिकहिताचा असणे हीच खरी कसोटी आहे.

॥ अभंगवाणी ॥



गेली वीरसरी ।
मग त्यासि रांड मारी ॥१॥

मग नये तैसी सत्ता ।
गेली मागील आणितां ॥२॥

- संत तुकाराम

महाईन्यूज हे डिजिटल वृत्तपत्र संस्थापक-संपादक श्री. अधिकराव दिवे-पाटील यांनी छत्रपती शिवाजी महाराज गोल मंडई, गाळा क्र. ७९/८०, संत तुकारामनगर, पिंपरी, पुणे-४११०१८ येथे पुणे विभागीय कार्यालयामधून प्रसिद्ध केले आहे. एमएसएमई नोंदणी क्रमांक : MH-26-0158827. या वृत्तपत्रात डिजिटल स्वरूपात मुद्रित केलेले लेख, बातम्या तसेच लेखनाशी किंवा विचारांशी संस्थापक-संपादक सहमत असतीलच असे नाही.

मुख्य कार्यकारी संपादक : वैष्णव जाधव । वृत्त संपादक : अविनाश आदक. (सर्व बातम्यांची, लेखांची व लेखनाची जबाबदारी यांची राहिल.) विशेष सूचना : हा अंक कोणत्याही प्रकारच्या प्रिंटसाठी नाही. गौरवावर केल्यास कायदेशीर कारवाई केली जाईल.

एसआयआरच्या निषेधार्थ नागपुरात काँग्रेसचा मोर्चा

ज्ञानेश कुमार यांच्या कार्यपद्धतीविरोधात नागपुरात तीव्र आंदोलन

महाईन्यूज । नागपूर

मुख्य निवडणूक आयुक्त ज्ञानेश कुमार यांच्या कार्यपद्धतीविरोधात नागपुरात काँग्रेसतर्फे जोरदार निषेध आंदोलन करण्यात आले. एसआयआर प्रक्रियेच्या माध्यमातून पात्र मतदारांची नावे मतदार यादीतून पद्धतशीरपणे वगळली जात असल्याचा गंभीर आरोप काँग्रेसकडून करण्यात आला. नागपूरच्या ऐतिहासिक संविधान चौकात आयोजित या आंदोलनात काँग्रेसचे आजी-माजी पदाधिकारी, कार्यकर्ते आणि नागरिक मोठ्या संख्येने सहभागी झाले होते. आंदोलकांनी हातात काळे फुगे घेत प्रशासनाविरोधात जोरदार घोषणाबाजी केली.

संविधान चौकातून जिल्हाधिकारी कार्यालयाच्या दिशेने मोर्चा काढण्याचा आंदोलकांनी प्रयत्न केला. मात्र, पोलिसांनी कडेकोट बंदोबस्त ठेवत बॅरिकेड्स लावून आंदोलकांना वाटेतच रोखले. त्यामुळे संतप्त झालेल्या आंदोलकांनी मुख्य

निवडणूक आयुक्त ज्ञानेश कुमार यांच्या प्रतीकात्मक पुतळ्याचे दहन करून निषेध नोंदविला. या वेळी परिस्थिती नियंत्रणात आणण्यासाठी पोलिसांनी काही आक्रमक कार्यकर्त्यांना तात्पुरते ताब्यात घेतले. संविधान आणि लोकशाही



मूल्यांच्या रक्षणासाठी हा लढा सुरुच राहील, असा पवित्रा काँग्रेसच्या नेत्यांनी घेतला. एसआयआर प्रक्रियेबाबत काँग्रेसने तीव्र आक्षेप नोंदवत पात्र मतदारांची नावे मतदार

यादीतून वगळली जाऊ नयेत, अशी भूमिका मांडली.

या आंदोलनात जिल्हा परिषदेच्या माजी उपाध्यक्ष कुंदा राऊत, काँग्रेसचे राष्ट्रीय प्रवक्ते अतुल

लोढे आणि शहराध्यक्ष प्रफुल्ल गुडधे पाटील यांच्यासह अनेक प्रमुख नेते सहभागी झाले होते. निवडणूक आयोगाच्या भूमिकेविरोधात नागपुरात झालेल्या या आंदोलनामुळे

एसआयआरवरून निषेध

एसआयआर प्रक्रियेत पात्र मतदारांची नावे वगळली जात असल्याचा आरोप करत काँग्रेसने नागपुरातील संविधान चौकात आंदोलन केले. कार्यकर्त्यांनी काळे फुगे घेत घोषणाबाजी केली. जिल्हाधिकारी कार्यालयाकडे जाणारा मोर्चा पोलिसांनी बॅरिकेड्स लावून रोखल्यानंतर आंदोलकांनी मुख्य निवडणूक आयुक्त ज्ञानेश कुमार यांच्या प्रतीकात्मक पुतळ्याचे दहन केले. काही कार्यकर्त्यांना पोलिसांनी ताब्यात घेतले.

एसआयआर प्रक्रियेवरून सुरू असलेला राजकीय वाद पुन्हा चर्चेत आला आहे.

मतदार याद्यांवरून काँग्रेस आक्रमक; ठाण्यात आंदोलनाचा धडाका!

महाईन्यूज । ठाणे

मतदार याद्यांमध्ये कथित फेरफार, मतदारांची नावे वगळणे आणि निवडणूक प्रक्रियेतील पारदर्शकतेच्या मुद्द्यावरून काँग्रेसने सोमवारी ठाणे जिल्हाधिकारी कार्यालयाबाहेर आंदोलन केले. मुख्य निवडणूक आयुक्त ज्ञानेश कुमार यांच्या कार्यपद्धतीचा निषेध करत त्यांच्या नावाने प्रतीकात्मक उठावशा काढण्यात आल्या. तसेच त्यांच्या राजीनाम्यासह बडतर्फी आणि कारवाईची मागणी काँग्रेसकडून करण्यात आली.

शासकीय विश्रामगृहाजवळ काँग्रेसचे कार्यकर्ते एकत्र आले



आणि त्यांनी आंदोलनाला सुरुवात केली. या वेळी माजी खासदार कुमार केतकर प्रमुख उपस्थित होते. ठाणे शहर जिल्हाध्यक्ष राहुल पिंगळे, ग्रामीण अध्यक्ष चेतनसिंग पवार, भिवंडीचे अबिद खान, कल्याणचे नवीन सिंग, डोंबिवलीचे अमित म्हात्रे यांच्यासह विविध पदाधिकारी आणि

कार्यकर्ते आंदोलनात सहभागी झाले होते. कार्यकर्त्यांनी जोरदार घोषणाबाजी करत निवडणूक प्रक्रियेतील पारदर्शकतेची मागणी केली.

आंदोलनानंतर काँग्रेसच्या शिष्टमंडळाने निवासी उपजिल्हाधिकारी डॉ. संदीप माने

यांची भेट घेत निवेदन सादर केले. मतदारांची नावे हेतुपुरस्सर वगळली जात असल्याचा आरोप निवेदनातून करण्यात आला. या प्रकरणी मुख्य निवडणूक आयुक्तांवर कारवाई करून त्यांना बडतर्फी करावे तसेच अटकेची कारवाई करावी, अशी मागणीही काँग्रेसने केली.

ठाण्यात काँग्रेस आक्रमक

मतदार याद्यांतील कथित फेरफार आणि नावे वगळल्याच्या निषेधार्थ काँग्रेसने ठाणे जिल्हाधिकारी कार्यालयाबाहेर आंदोलन केले. कार्यकर्त्यांनी घोषणाबाजी करत मुख्य निवडणूक आयुक्त ज्ञानेश कुमार यांच्या कार्यपद्धतीचा निषेध केला. आंदोलनानंतर शिष्टमंडळाने निवासी उपजिल्हाधिकारी डॉ. संदीप माने यांना निवेदन दिले. ज्ञानेश कुमार यांच्या राजीनाम्यासह बडतर्फी आणि कारवाईची मागणी काँग्रेसने केली.

निवडणूक आयोगाविरोधात निषेध

मतदार याद्यांतील कथित फेरफार आणि नावे वगळल्याच्या मुद्द्यावरून काँग्रेसने ठाण्यात आंदोलन केले. कार्यकर्त्यांनी घोषणाबाजी करत मुख्य निवडणूक आयुक्त ज्ञानेश कुमार यांच्या कार्यपद्धतीचा निषेध केला. आंदोलनानंतर शिष्टमंडळाने निवासी उपजिल्हाधिकारी डॉ. संदीप माने यांना निवेदन देत राजीनामा, बडतर्फी आणि कारवाईची मागणी केली.

CBSSEच्या सहावीच्या विद्यार्थ्यांना दिलासा!

तिसऱ्या भाषेच्या सक्तीपासून यंदा सूट, सर्वोच्च न्यायालयाचा मोठा निर्णय

महाईन्यूज । नवी दिल्ली

सीबीएसईच्या त्रिभाषा धोरणाच्या अंमलबजावणीवरून सुरू असलेल्या वादात सर्वोच्च न्यायालयाने सध्या सहावी इयत्तेत शिकत असलेल्या विद्यार्थ्यांना मोठा दिलासा दिला आहे. या विद्यार्थ्यांना सातवीच्या विद्यार्थ्यांप्रमाणेच तिसऱ्या भाषेच्या सक्तीपासून सवलत देण्याचे निर्देश न्यायालयाने दिले आहेत. त्रिभाषा धोरणाचा व्यापक मुद्दा मात्र पुढेही न्यायालयासमोर विचाराधीन राहणार आहे.



पाठ्यपुस्तकांच्या उपलब्धतेवरही प्रश्न

पालकांच्या वकिलांनी त्रिभाषा धोरणाच्या अंमलबजावणीसाठी आवश्यक पाठ्यपुस्तकांच्या उपलब्धतेचा मुद्दाही उपस्थित केला. काही पुस्तके ऑनलाइन उपलब्ध असली तरी विद्यार्थ्यांना भौतिक स्वरूपातील पाठ्यपुस्तके अद्याप मिळालेली नाहीत, असा दावा करण्यात आला. यावर केंद्राकडून पुस्तके उपलब्ध असल्याचे सांगण्यात आले.

सुनावणीदरम्यान सॉलिसिटर जनरल तुषार मेहता यांनी केंद्र सरकारची भूमिका मांडली. यंदापासून सहावीच्या विद्यार्थ्यांना या धोरणातून सूट देण्यास सरकार इच्छुक नसल्याचे त्यांनी सांगितले. केंद्राच्या माहितीनुसार, सुमारे २,८०० सीबीएसई शाळांपैकी जवळपास ९९ टक्के शाळांनी त्रिभाषा धोरण स्वीकारले आहे आणि आवश्यक सुविधा उपलब्ध असल्याचे सरकारने सांगितले. केवळ सुमारे १.२ टक्के शाळांवर या बदलाचा परिणाम होत असल्याचा दावा केंद्राने केला. मात्र, सर्वोच्च

न्यायालयाने सध्या सहावीत शिकणाऱ्या विद्यार्थ्यांना सातवीच्या विद्यार्थ्यांप्रमाणेच सवलत देण्याचे निर्देश दिले.

सुनावणीदरम्यान न्यायालयाने नवीन भाषा व्यवस्था शैक्षणिक वर्षाच्या मध्यात लागू करण्याबाबतही चिंता व्यक्त केली. अनेक विद्यार्थ्यांनी यापूर्वीच विशिष्ट भाषा निवडली असून, अचानक त्यांना दुसरी भाषा शिकण्यास सांगितल्याने अडचणी निर्माण होऊ शकतात, असा मुद्दा पालकांच्या वतीने मांडण्यात आला. भारताचे सरन्यायाधीश सूर्यकांत

यांनी संबंधित शाळांशी चर्चा करून त्यांच्या अडचणी समजून घेण्यासाठी वरिष्ठ अधिकाऱ्यांची समिती नेमण्याची सूचना केली. मात्र, पालकांच्या वतीने बाजू मांडणारे ज्येष्ठ वकील गोपाल शंकरनारायणन यांनी आणखी समित्या नेमण्याऐवजी थेट निर्णय घेण्याची मागणी केली.

पालकांच्या वकिलांनी विद्यार्थ्यांच्या भाषेच्या निवडीचा मुद्दा उपस्थित केला. त्यांच्या म्हणण्यानुसार, एका याचिकाकर्त्या शाळेतील विद्यार्थी चौथी इयत्तेपासून स्पॅनिश भाषा शिकत होते.

स्पॅनिशच्या सहा तुकड्यांमध्ये प्रत्येकी सुमारे ५० विद्यार्थी होते. आता या विद्यार्थ्यांना संस्कृत शिकण्यास सांगितले जात असल्याचा दावा करण्यात आला. यावेळी वकिलांनी स्पष्ट केले की वाद संस्कृत, स्पॅनिश किंवा जर्मन यापैकी कोणती भाषा चांगली याबाबत नसून, आधीपासून भाषा शिकणाऱ्या विद्यार्थ्यांसाठी अचानक बदल लागू करण्याबाबत आहे.

सुनावणीदरम्यान न्यायमूर्ती जॉयमाल्या बागची यांनी विद्यार्थ्यांवर अतिरिक्त शैक्षणिक दबाव पडू नये, अशी भूमिका मांडली.

सॉलिसिटर जनरल यांनी सहावीच्या विद्यार्थ्यांना बदलाशी जुळवून घेता येईल, असे म्हटले. त्यावर न्यायमूर्ती बागची यांनी विद्यार्थ्यांना अधिक अडचणीत न टाकता त्यांना पुरेसा वेळ मिळायला हवा, असे स्पष्ट केले. त्यानंतर न्यायालयाने सध्या सहावीत असलेल्या विद्यार्थ्यांना सातवीच्या विद्यार्थ्यांप्रमाणेच सवलत देण्याचे निर्देश दिले. १ एप्रिल २०२७ पासून या विद्यार्थ्यांसाठी धोरणाची अंमलबजावणी करण्याचे निर्देश देण्यात आले आहेत.

दरम्यान, त्रिभाषा धोरणाच्या व्यापक कायदेशीर मुद्द्यांवर सर्वोच्च

न्यायालय पुढील सुनावणीत विचार करणार आहे. प्रकरणाची पुढील सुनावणी सहा आठवड्यांनी होणार असून, केंद्राला चार आठवड्यांत प्रतिज्ञापत्र आणि त्यानंतर दोन आठवड्यांत त्यावर उत्तर दाखल करण्याचे निर्देश देण्यात आले आहेत.

पाकिस्तानच्या संरक्षण मंत्र्यांचे महिला पत्रकारांच्या प्रश्नावर वादग्रस्त हावभाव

महाईन्यूज ।
पाकिस्तान

पाकिस्तानचे संरक्षण मंत्री ख्वाजा आसिफ यांच्या एका हावभावामुळे सोशल मीडियावर त्यांच्यावर जोरदार टीका होत आहे. संयुक्त राष्ट्रांच्या महासभेच्या (UNGA) ८१ व्या अधिवेशनादरम्यान एका अफगाण महिला पत्रकाराने त्यांना तालिबान आणि अफगाण महिलांच्या स्थितीबाबत प्रश्न विचारला होता. त्यावर उत्तर देताना आसिफ यांनी केलेल्या कृतीमुळे हा वाद निर्माण झाला आहे.



महिला पत्रकाराने विचारलं, “आता तालिबानला तुमचा काय संदेश आहे? त्यांनी अफगाण महिलांबाबतचे आपले धोरण बदलावे का? आणि सुरुवातीला जेव्हा ते

तुमचे मित्र होते, तेव्हा पाकिस्तानने त्यांना हे का शिकवले नाही?” यावर ख्वाजा आसिफ यांनी पत्रकाराचा प्रश्न मध्येच थांबवला आणि थेट उत्तर देण्याचे टाळले. पत्रकाराच्या

कपड्यांकडे बोट दाखवत ते म्हणाले, “तिथे (अफगाणिस्तानमध्ये) अशा परत जाऊ नका. नाहीतर ते तुमच्यासोबत...” असं म्हणत त्यांनी आपल्या गळ्यावरून हात

फिरवण्याचा (गळा कापण्याचा) हावभाव केला.

सोशल मीडिया युजर्सनी या हावभावाचा अर्थ ‘अफगाणिस्तानमध्ये परत गेल्यास त्या पत्रकाराची हत्या

केली जाऊ शकते’ असा लावला असून, या वक्तव्यानंतर आसिफ आणि त्यांच्यासोबतचे इतर पुरुष हसल्यामुळे त्यांच्यावर तीव्र संताप व्यक्त केला जात आहे.

पाकिस्तानकडून अफगाणिस्तानवर हल्ले

हा वाद अशा वेळी समोर आला आहे जेव्हा दोन्ही देशांमधील संबंध कमालीचे ताणलेले आहेत. पाकिस्तानने अफगाणिस्तानमधील १० ठिकाणांवर अचूक हवाई आणि ड्रोन हल्ले केले आहेत. पाकिस्तानचे माहिती मंत्री अताउल्लाह तारार यांनी सांगितले की, अफगाणिस्तानकडून झालेल्या ड्रोन हल्ल्यांना प्रत्युत्तर म्हणून ही कारवाई करण्यात आली. अफगाणिस्तान सरकारने या हल्ल्यांचा तीव्र निषेध केला असून याला भ्याड आणि गुन्हेगारी कृत्य म्हटले आहे. अफगाण सरकारचे प्रवक्ते झबिउल्लाह मुजाहिद यांनी सांगितले की, या हल्ल्यात चार अफगाण नागरिक मारले गेले असून त्यांनी पाकिस्तानला याचे गंभीर परिणाम भोगण्याचा इशारा दिला आहे.

रकुलच्या घरावर छापा

बॉलिवूडमधून एक मोठी आणि खळबळजनक बातमी समोर आली आहे. अभिनेत्री रकुल प्रीत सिंगच्या घरावर आयकर विभागाने छापा टाकल्याची माहिती समोर आली आहे. यासोबतच प्रसिद्ध चित्रपट निर्माते वाशु भगनानी आणि पॅनोरामा स्टुडिओसह तब्बल 12 ठिकाणी आयकर विभागाच्या पथकांकडून सर्च ऑपरेशन सुरू असल्याचे सांगितले जात आहे. चित्रपट निर्मिती, परदेशातील वितरण आणि आर्थिक व्यवहारांशी संबंधित कथित करचुकवेगिरीच्या संशयातून ही कारवाई करण्यात आल्याची माहिती आहे. या कारवाईमुळे सध्या बॉलिवूडमध्ये चर्चना उधाण आले आहे. मिळालेल्या माहितीनुसार, मुंबई आयकर विभागाच्या विविध पथकांनी सोमवारी अनेक ठिकाणी एकाचवेळी कारवाई सुरू केली. चित्रपटांचे चित्रीकरण, परदेशातील वितरण, निर्मिती खर्च आणि इतर व्यवहारांच्या नावाखाली परदेशात मोठ्या प्रमाणावर पैसे हस्तांतरित केल्याची माहिती आयकर विभागाला मिळाल्याचे सांगितले जात आहे. आयकर विभागाकडून या ठिकाणी आर्थिक व्यवहारांशी संबंधित कागदपत्रे, व्यवहारांची नोंद, प्रॉडक्शनशी संबंधित आर्थिक माहिती आणि इतर महत्वाची कागदपत्रे तपासली जात असल्याचे सांगितले जात आहे.



'बिग बॉस' फेम दिव्या शिंदेला अटक

बिग बॉस मराठी फेम आणि सोशल मीडिया इन्फ्लुएन्सर दिव्या शिंदेला पुण्यात पोलिसांनी अटक केल्याची माहिती समोर आली आहे. डॉक्टरला मारहाण करून पाच लाख रुपयांची खंडणी मागितल्याच्या आरोपावरून ही कारवाई करण्यात आली आहे. या प्रकरणी काळेपडळ पोलिस ठाण्यात गुन्हा दाखल करण्यात आला असून, पोलिसांनी दिव्या शिंदेला न्यायालयात हजर केले आहे. मिळालेल्या माहितीनुसार, एका सांस्कृतिक कार्यक्रमाच्या प्रसिद्धीचा मोबदला मागण्याच्या कारणावरून दिव्या शिंदे आणि तिच्यासोबत असलेल्या काही व्यक्तींनी ज्येष्ठ निवृत्त वैद्यकीय अधिकारी डॉ. विद्याधर गायकवाड यांच्या घरात प्रवेश केल्याचा आरोप आहे. यावेळी त्यांना मारहाण करून ५ लाख रुपयांची खंडणी उकळण्याचा प्रयत्न केल्याचे तक्रारीत नमूद करण्यात आल्याची माहिती आहे. या घटनेनंतर डॉ. गायकवाड यांनी काळेपडळ पोलिसांकडे तक्रार दाखल केली. तक्रारीच्या आधारे पोलिसांनी संबंधित कलमांनुसार गुन्हा दाखल करून तपास सुरू केला.

तपासादरम्यान पोलिसांनी दिव्या शिंदेला अटक केली. त्यानंतर तिला न्यायालयात हजर करण्यात आले. या प्रकरणातील आरोपांची पोलिसांकडून चौकशी सुरू असून, घटनेमागील नेमकी पार्श्वभूमी, इतर व्यक्तींचा सहभाग आणि कथित खंडणीच्या मागणीबाबत अधिक तपास केला जात आहे.

कृती सेनांनची भावनिक पोस्ट

समाजात महिला आणि मुलींच्या सुरक्षिततेचा मुद्दा सातत्याने ऐरणीवर येत असतानाच, बॉलिवूड अभिनेत्री कृती सेनांन हिने 'डॉटर्स' डे'च्या औचित्याने समाजमाध्यमांवर एक अत्यंत भावुक आणि विचार करायला लावणारी पोस्ट शेअर केली आहे. मुलींना केवळ एका दिवसापुरत्या शुभेच्छा देण्यापेक्षा त्यांना भयमुक्त, स्वतंत्र आणि सुरक्षित वातावरण मिळणे अधिक गरजेचे असल्याचे कृतीने ठामपणे मांडले आहे. "मुलींना सुरक्षित वाटेल, तेव्हाच खऱ्या अर्थाने डॉटर्स डे साजरा करता येईल," असा थेट संदेश तिने या पोस्टद्वारे दिला आहे. आपल्या इन्स्टाग्राम पोस्टमध्ये कृतीने पालकांना एका प्रसंगाची कल्पना करण्याचे आवाहन केले. "समजा तुमची मुलगी रात्री एकटी घरी परतत आहे आणि कोणीतरी पाठलाग करत असल्याची भीती ती फोनवर सांगते. ती घाबरून मागे वळून पाहत असतानाच तिचा फोन अचानक बंद पडतो... अशा क्षणी त्या पालकांच्या मनावर काय भीती ओढवेल?" या प्रसंगाचा उल्लेख करत कृतीने आजच्या काळातही रात्री घराबाहेर पडताना मुलींना आणि त्यांच्या पालकांना किती मानसिक तणावातून जावे लागते, यावर नेमके बोट ठेवले आहे. आजच्या वास्तवावर प्रकाश टाकताना कृती म्हणाली की, रात्री प्रवास करताना मुलींना सोबत पेपर स्प्रे बाळगावा लागतो, घरच्यांना सतत लाइव्ह लोकेशन पाठवावे लागते किंवा सुरक्षित वाटावे म्हणून फोनवर बोलण्याचे नाटक करावे लागते. "मुलींना स्वतःच्या सुरक्षेसाठी एवढी कसरत का करावी लागायची? मुलींच्या स्वातंत्र्यावर बंधने घालण्याऐवजी समाजाने त्यांच्यासाठी सुरक्षित वातावरण निर्माण करणे ही खरी जबाबदारी आहे," असे तिने स्पष्ट केले. कृतीने अशा समाजाची अपेक्षा व्यक्त केली आहे, जिथे मुलींना आपल्या आवडीचे कपडे घालण्याचे आणि निर्णय घेण्याचे पूर्ण स्वातंत्र्य असेल. "रात्री उशिरा कामावरून परतताना किंवा सार्वजनिक वाहतुकीने प्रवास करताना मनात कोणतीही भीती नसावी. मुलगी सुरक्षित पोहोचली हे जाणून घेण्यासाठी कुटुंबीयांना तिच्या 'मी घरी पोहोचले' या फोनची धाकधुकीने वाट पाहावी लागू नये, तर अशी भीतीच समाजात शिल्लक राहू नये," अशी भावनिक अपेक्षा व्यक्त करत कृतीने मुलींना केवळ शुभेच्छा नव्हे तर सन्मान, सुरक्षा आणि स्वातंत्र्य देण्याचे आवाहन केले आहे.



विथ्या रामराजचा नवा राष्ट्रीय विक्रम!

एकाच स्पर्धेत दोन पदके; पी. टी. उषा यांचा विक्रम मोडीत काढून रचला इतिहास

महाईन्यूज । जपान

भारतीय धावपटू विथ्या रामराज हिने आशियाई क्रीडा स्पर्धा २०२६ मध्ये ऐतिहासिक कामगिरी नोंदवली आहे. महिलांच्या ४०० मीटर हर्डल्स (अडथळा शर्यत) प्रकारात ५४.७५ सेकंदांची शानदार वेळ नोंदवत विथ्याने कांस्यपदकाला गवसणी घातली. या नेत्रदीपक कामगिरीसह तिने 'पय्योली एक्सप्रेस' पी. टी. उषा यांचा तब्बल ४२ वर्षे जुना राष्ट्रीय विक्रम मोडीत काढून नवा इतिहास रचला आहे.

पी. टी. उषा यांनी १९८४ च्या लॉस एंजेलिस ऑलिम्पिकदरम्यान ५५.४२ सेकंदांची नोंद करत हा राष्ट्रीय विक्रम आपल्या नावावर केला होता. भारतीय अॅथलेटिक्सच्या इतिहासातील हा सर्वाधिक काळ अबाधित राहिलेल्या विक्रमांपैकी एक मानला

जात होता. मागील आशियाई क्रीडा स्पर्धेत विथ्या या विक्रमाच्या अगदी उंबरठ्यावर पोहोचली होती; मात्र अवघ्या ०.०१ सेकंदाने तिची बरोबरी हुकली होती. यावेळी मात्र २८ वर्षीय विथ्याने ५४.७५ सेकंदांची नोंद करत जुना विक्रम धुळीस मिळवला. विक्रम मोडल्याचे



समजताच कोईम्बतूरच्या या धावपटूने ट्रॅकवरच नाचून आपला आनंद व्यक्त केला.

विथ्या रामराजचे आशियाई क्रीडा स्पर्धेत ४०० मीटर हर्डल्स

प्रकारातील हे सलग दुसरे कांस्यपदक ठरले आहे. याआधी तिने चालू स्पर्धेत मिश्र ४x४०० मीटर रिलेमध्ये रौप्यपदक पटकावले होते, त्यामुळे हे तिचे वैयक्तिक

दुसरे पदक ठरले आहे. तसेच या क्रीडा प्रकारात भारताने आशियाई पातळीवर सलग तिसऱ्यांदा पदक राखले आहे (२०१८ जकार्ता येथे अनू राघवने कांस्य जिंकले होते).

अत्यंत चुरशीची अंतिम फेरी

ही अंतिम फेरी स्पर्धेच्या इतिहासातील सर्वात वेगवान ठरली. युएईच्या मरियम करीमने ५४.३१ सेकंदांच्या विक्रमी वेळेसह सुवर्णपदक, तर कझाकिस्तानच्या अदेलिना झोम्सने ५४.५८ सेकंदांसह रौप्यपदक पटकावले. भारताची अनुभवी धावपटू अनू राघवने हिनेही ५५.८८ सेकंदांची वैयक्तिक सर्वोत्तम वेळ नोंदवून पाचवे स्थान पटकावले. या कांस्यपदकासह अॅथलेटिक्स प्रकारात भारताच्या पदकांची संख्या आता १४ (६ रौप्य, ८ कांस्य) वर पोहोचली आहे.

ईशा सिंगची अचूक निशाणेबाजी; आशियाई क्रीडा स्पर्धेत रौप्यपदक

महाईन्यूज । जपान

२५ मीटर एअर पिस्तूल प्रकारात वैयक्तिक फेरीत भारताला रौप्य पदक मिळालं आहे. ईशा सिंगने आशियाई क्रीडा स्पर्धेत महिलांच्या २५ मीटर पिस्तूल वैयक्तिक अंतिम फेरीत रौप्यपदक जिंकलं. ईशाने अखेरच्या क्षणापर्यंत कडवी झुंज देत सुवर्णपदक पटकावण्याचा पुरेपूर प्रयत्न केला, पण अवघ्या एका शॉटसाठी तिचं सुवर्णपदक हुकलं. ईशाने एकूण ३८ गुण मिळवले आणि चीनच्या जियारुईशुआन शियाओसह बरोबरी साधली. मात्र, शूट-ऑफमध्ये चिनी नेमबाजाने बाजी मारत सुवर्णपदक पटकावलं.

या स्पर्धेत ईशा ही भारताची एकमेव खेळाडू होती. मनु भाकेर आणि राही सरनोबत यांना दिवसाच्या सुरुवातीलाच पात्रता फेरीत पोहोचता आलं नव्हतं. ईशाने सुरुवातीपासूनच दमदार कामगिरी केली. मात्र, स्टेज २ च्या सहाव्या सिरीजनंतर उत्तर कोरियाच्या सुक ह्यॉन किमसह तिची ३४-३४ गुणांची बरोबरी झाली आणि त्यानंतर शूट-ऑफची वेळ आली.

या शूट-ऑफमध्ये

अधिकाऱ्यांकडून वारंवार सामना थांबवण्यात आला. तरीही ईशाने आपला संयम कायम ठेवत सुक ह्यॉन किमविरुद्ध अटीतटीची लढत दिली. अखेर तिने शूट-ऑफ जिंकत सुवर्णपदकासाठीच्या लढतीत प्रवेश केला. मात्र, अंतिम फेरीत चीनच्या नेमबाजाकडून पराभव झाल्याने तिला रौप्यपदकावर समाधान मानावं लागलं.

२१ वर्षीय हैदराबादच्या नेमबाज ईशा सिंगने तब्बल पाच

शूट-ऑफ पार करत रौप्यपदकाची कमाई केली. यापैकी चार शूट-ऑफ रौप्य किंवा कांस्यपदकाच्या शर्यतीत झाले, तर आणखी एका शूट-ऑफमधून ती सुवर्णपदकाच्या लढतीत पोहोचली. मात्र, चीनच्या शियाओ जियारुईशुआनविरुद्ध झालेल्या सहाव्या टायब्रेकरमध्ये तिला पराभव पत्करावा लागला आणि चीनच्या खेळाडूने सुवर्णपदक जिंकलं.

एक वेळ अशी आली होती की ईशाचं पदकही धोक्यात होतं. ती चौथ्या स्थानावर होती आणि स्पर्धेतून पदकाशिवाय बाहेर पडण्याची शक्यता निर्माण झाली होती. मात्र, तिने पुढच्या सिरीजमध्ये ५ पैकी ५ शॉट्स अचूक साधत पदक निश्चित केलं.

यानंतर रौप्यपदकाच्या लढतीत उत्तर कोरियाच्या किम ह्यॉन सुकविरुद्ध तिची ३४-३४ गुणांवर बरोबरी झाली आणि सलग टायब्रेकरचा थरार रंगला. पहिल्या दोन शूट-ऑफमध्येही दोघींचे गुण ३-३ असे समान राहिले. मात्र, तिसऱ्या

शूट-ऑफमध्ये ईशाने ३-२ असा विजय मिळवत संयम आणि मानसिक तोंड द्या खेळली आणि रौप्यपदक निश्चित केलं.





epaper.mahaenews.com

महाईक्यूज

TM

ePaper

। मंगळवार ।

दि. 29 सप्टेंबर 2026 ।

पिंपरी-चिंचवड, मावळ आवृत्ती



SAVITRIBAI PHULE
PUNE UNIVERSITY



Savitribai Phule Pune University


icit

Employability Enhancement

ADVANCE COURSE IN EMBEDDED SYSTEM DESIGN WITH AI

Course Modules

- 1 C++ Programming and Data Structure Algorithm
- 2 Embedded Operating System, Linux Device Driver and RT LINUX
- 3 Micro Controller Programming and Interfacing
- 4 Artificial Intelligence in Embedded System Design
- 5 Model based Development using MATLAB Simulink (Optional)
- 6 Embedded System Hardware Design & Project



INDUSTRY
EXPERT FACULTY



10000+
STUDENTS SUCCESSFULLY
COMPLETED OUR
VARIOUS COURSES



25 YEARS
OF EXPERIENCE
IN EDUCATION



100%
PLACEMENT
ASSISTANCE

ADMISSIONS OPEN

APPLY NOW >



8669668900 | 9922219219



www.icit.org.in



info@icit.org.in

महसुली कार्यालयांसाठी हक्काच्या जागेचा मार्ग मोकळा!

बोन्हाडेवाडी, डुडुळगाव, वडमुखवाडीतील जागांचा महापालिकेकडे प्रस्ताव

महाईन्यूज । पिंपरी-चिंचवड

भोसरी विधानसभा मतदारसंघातील मंडल अधिकारी आणि ग्राम महसूल अधिकारी (तलाठी) कार्यालयांना हक्काची जागा मिळावी, यासाठी आमदार महेश लांडगे यांनी केलेल्या पाठपुराव्याला सकारात्मक प्रतिसाद मिळाला आहे. पिंपरी-चिंचवड महानगरपालिकेच्या मालकीच्या इमारतींमधील गाळे आणि खोल्या या कार्यालयांसाठी उपलब्ध करून देण्याबाबत कार्यवाही सुरू झाली असून, अपर तहसीलदार कार्यालयाने चार ठिकाणच्या जागांचा प्रस्ताव महापालिकेकडे पाठवला आहे.



“

महसूल विभागाशी संबंधित कामांसाठी नागरिकांना त्यांच्या परिसरातच सुलभ सुविधा मिळाल्यात, हा आमचा प्रयत्न आहे. कार्यालयांच्या जागांबाबतचा प्रस्ताव पुढे गेला आहे. आता महापालिका स्तरावरील कार्यवाही लवकर पूर्ण व्हावी, यासाठी पाठपुरावा सुरू ठेवू.

- महेश लांडगे, आमदार, भाजपा, पिंपरी-चिंचवड, पुणे.

नागरिकांसाठी या कार्यालयांचे महत्त्व काय?

जमिनीचे अधिकार अभिलेख, सातबारा व C-अ उतारे, फेरफार अर्ज आणि त्यांची स्थिती अशा बाबी महसूल व्यवस्थेशी संबंधित आहेत. राज्याच्या भूमी अभिलेख विभागाच्या संकेतस्थळावर यांपैकी अनेक सुविधा ऑनलाइन उपलब्ध असल्या, तरी अर्ज, नोंदी

किंवा स्थानिक पातळीवरील कामांबाबत नागरिकांना संबंधित महसूल यंत्रणेशी संपर्क साधावा लागतो. अशा वेळी कार्यालयांचा निश्चित आणि सहज पोहोचता येणारा पत्ता असणे नागरिकांच्या दृष्टीने उपयोगाचे ठरते.

होणे बाकी आहे.

भोसरी मतदारसंघातील संबंधित भागांमध्ये महसुली कार्यालयांसाठी जागा उपलब्ध झाल्यास नागरिकांना आपल्या

परिसरातच अधिकाऱ्यांशी संपर्क साधणे आणि कामाचा पाठपुरावा करणे सोयीचे होऊ शकते. विशेषतः कार्यालय कुठे आहे, कोणत्या ठिकाणी अर्जाबाबत

चौकशी करायची किंवा आवश्यक कागदपत्रांसाठी कोणाशी संपर्क साधायचा, याबाबत अधिक स्पष्टता मिळण्याची अपेक्षा आहे. कार्यालये सुरू होण्याची तारीख

मात्र पुढील प्रशासकीय कार्यवाही पूर्ण झाल्यानंतरच स्पष्ट होईल.

मुख्य मंत्री देवेंद्र फडणवीस आणि महसूल मंत्री चंद्रशेखर बावनकुळे यांच्या मार्गदर्शनाखाली या विषयाचा सातत्याने पाठपुरावा केल्याचे आमदार महेश लांडगे यांनी म्हटले आहे. प्रस्तावित जागांबाबत महापालिकेची कार्यवाही लवकर पूर्ण व्हावी, यासाठीही पाठपुरावा सुरू ठेवणार असल्याचे त्यांनी सांगितले.

पीसीसीओईआर येथे 'आविष्कार' पोस्टर प्रेझेंटेशन स्पर्धा संपन्न

महाईन्यूज । पिंपरी-चिंचवड

विद्यार्थ्यांनी शैक्षणिक अभ्यासक्रमासह उद्योग आणि समाजाच्या प्रत्यक्ष गरजा लक्षात घेऊन आपले कौशल्य अद्यावत करायला हवे. विद्यार्थ्यांमध्ये संशोधनवृत्ती, नाविन्यपूर्ण विचार, तांत्रिक कौशल्ये आणि समस्या सोडविण्याची क्षमता विकसित करणे हा उद्देश 'आविष्कार' पोस्टर प्रेझेंटेशन स्पर्धेतून पूर्ण होत असल्याचे दिसून येते असे महिंद्रा समूहाचे वरिष्ठ व्यवस्थापक श्रवण पाटील यांनी सांगितले.



पिंपरी एज्युकेशन ट्रस्टच्या रावेत येथील पिंपरी चिंचवड कॉलेज ऑफ इंजिनिअरिंग अँड रिसर्च येथे आयक्यूएसी आणि रिसर्च अँड डेव्हलपमेंट विभागाच्या सहकार्याने "आविष्कार २०२६-२७" या संस्थास्तरीय प्रकल्प स्पर्धेतील पोस्टर प्रेझेंटेशनचे आयोजन करण्यात आले होते.

यावेळी पीसीसीओईआर महाविद्यालयाचे संचालक डॉ. हरीश तिवारी, आयक्यूएसीचे अधिष्ठाता व उपसंचालक डॉ. राहुल मापारी, आर. अँड डी. अधिष्ठाता डॉ. सुदर्शन बोबडे आदी उपस्थित होते. या स्पर्धेत १०० पेक्षा अधिक प्रकल्प संघांनी सहभाग घेतला होता. विविध अभियांत्रिकी शाखांतील विद्यार्थ्यांनी तंत्रज्ञान,

ऊर्जा, पर्यावरण, सामाजिक समस्या, औद्योगिक गरजा आणि नाविन्यपूर्ण अभियांत्रिकी उपायांवर आधारित प्रकल्प पोस्टरच्या माध्यमातून सादर केले.

संचालक डॉ. हरीश तिवारी यांनी सांगितले की, विद्यार्थ्यांनी संशोधन आणि नाविन्यपूर्ण



उपक्रमांमधून आपल्या ज्ञानात वाढ करावी.

आर. अँड डी. अधिष्ठाता डॉ. सुदर्शन बोबडे यांनी देखील मार्गदर्शन केले. आयोजनात डॉ. राहुल मापारी आणि समन्वयक डॉ. सुखदीप चौगुले यांनी सहभाग घेतला.

पिंपरी चिंचवड एज्युकेशन ट्रस्टचे अध्यक्ष ज्ञानेश्वर लांडगे, उपाध्यक्ष पद्माताई भोसले, सचिव विठ्ठल काळभोर, खजिनदार शांताराम गराडे, विश्वस्त हर्षवर्धन पाटील, उद्योजक नरेंद्र लांडगे, अजिंक्य काळभोर, कार्यकारी संचालक डॉ. गिरीश देसाई यांनी विजेत्या संघाचे अभिनंदन केले.

अनिरुद्ध काळोखे-पाटील यांना 'मावळ गौरव भूषण' पुरस्कार!

भाजपाच्या निष्ठावंत कार्यकर्त्यांचा सन्मान: 'पुढारी'च्या वतीने ३० सप्टेंबरला तळेगाव दाभाडे येथे गौरव सोहळा

महाईन्यूज । पिंपरी- चिंचवड

सामाजिक क्षेत्रातील कार्याची दखल घेत दैनिक पुढारीच्या वतीने अनिरुद्ध श्रीकांत काळोखे-पाटील यांना 'मावळ गौरव भूषण' पुरस्काराने सन्मानित करण्यात येणार आहे. बुधवार, दि. ३० सप्टेंबर २०२६ रोजी दुपारी चार वाजता तळेगाव दाभाडे येथील वैशाली बँक्वेटमध्ये हा गौरव सोहळा आयोजित करण्यात आला आहे.



काळोखे-पाटील हे भारतीय जनता पार्टी युवा मोर्चाच्या श्री क्षेत्र देहू-देहूरोड शहर मंडळाचे अध्यक्ष आहेत. तसेच ते श्री छत्रपती शिवाजी महाराज माथाडी कामगार संघटनेचे

अध्यक्ष म्हणूनही कार्यरत आहेत. युवा संघटन, सामाजिक सहभाग आणि कामगारांच्या प्रश्नांशी जोडलेल्या त्यांच्या भूमिकेमुळे त्यांची परिसरात ओळख निर्माण झाली आहे. सामाजिक क्षेत्रातील

त्यांच्या कार्याची दखल या पुरस्काराच्या निमित्ताने घेतली जात आहे.

माथाडी कामगारांच्या रोजगाराचे नियमन आणि कल्याणासाठी राज्यात स्वतंत्र कायदा व मंडळांची व्यवस्था आहे. अशा क्षेत्राशी संबंधित संघटनेचे नेतृत्व करताना कामगारांचे प्रश्न मांडणे, त्यांच्या हक्कांविषयी जागरूकता निर्माण करणे आणि संबंधित यंत्रणांशी संवाद साधणे यांना विशेष महत्त्व असते. काळोखे-पाटील यांच्या संघटनात्मक जबाबदाऱ्यांच्या पार्श्वभूमीवर त्यांना जाहीर झालेला सन्मान महत्त्वाचा मानला जात आहे. मावळ परिसरात विविध क्षेत्रांत योगदान देणाऱ्या व्यक्तींचा गौरव करण्यासाठी आयोजित या सोहळ्यास नागरिकांनी उपस्थित राहावे, असे आवाहन निमंत्रणपत्रिकेत करण्यात आले आहे.

हा पुरस्कार माझ्या एकट्याचा नसून माझ्यासोबत काम करणाऱ्या सर्व सहकाऱ्यांचा आणि माझ्यावर विश्वास ठेवणाऱ्या नागरिकांचा सन्मान आहे. समाजातील प्रश्न समजून घेऊन त्यासाठी सातत्याने काम करण्याची जबाबदारी या गौरवामुळे अधिक वाढली आहे. पुढील काळातही युवकांना सोबत घेऊन सामाजिक कार्यात सक्रिय राहण्याचा माझा प्रयत्न असेल.

- अनिरुद्ध काळोखे-पाटील,
अध्यक्ष, भाजपा, युवा मोर्चा,
श्रीक्षेत्र देहू मंडल.

व्ही. के. माटे हायस्कूलमध्ये गणेशोत्सव मोठ्या जल्लोषात साजरा

महाईन्यूज । पिंपरी- चिंचवड

व्ही. के. माटे हायस्कूलमध्ये यावर्षीचा गणेशोत्सव अत्यंत उत्साहपूर्ण आणि चैतन्यमय वातावरणात पार पडला. गणेशोत्सवाचे औचित्य साधून विद्यार्थ्यांमधील कलागुणांना वाव देणे, कल्पकता वाढीस लावणे आणि संघभावना विकसित करणे या उद्देशाने विविध शैक्षणिक, कलात्मक व सर्जनशील उपक्रमांचे तसेच स्पर्धांचे आयोजन करण्यात आले होते.



मोरया शिक्षण संस्थेच्या कार्यवाहक हयात विश्वस्त प्राचार्य माननीय सौ. इंद्रायणी माटे-पिसोळकर यांच्या संकल्पनेतून या विविध स्पर्धांचे आयोजन करण्यात आले होते.

उत्सवाच्या पहिल्या दिवशी लेझीम आणि ढोल-ताशांच्या गजरात, वाजत-गाजत शाळेच्या श्रीची मंगलमय वातावरणात प्रतिष्ठापना करण्यात आली. सलग पाच दिवस शाळेच्या प्रांगणात विविध स्पर्धांचा उत्साह पाहायला मिळाला. पाचव्या दिवशी 'गणपती बाप्पा मोरया, पुढच्या वर्षी लवकर या'च्या जयघोषात शाळेच्या प्रांगणातील पाण्याच्या हौदात बाप्पाला भावपूर्ण वातावरणात निरोप देण्यात आला.

उत्सवादरम्यान पर्यावरणपूरक गणपती बनवणे कार्यशाळा, हार बनवणे, मेहंदी, सॅलेड डेकोरेशन, कुकिंग विदाऊट गॅस, पोस्टर मेकिंग, फोटोग्राफी आणि आरती स्पर्धांचे आयोजन करण्यात आले होते.

गणपती कार्यशाळा: विद्यार्थ्यांनी शाडू माती व पर्यावरणपूरक साहित्याचा

वापर करून आकर्षक गणेशमूर्ती साकारल्या.

पोस्टर मेकिंग: पर्यावरण संवर्धन, सामाजिक जाणीव-जागृती आणि पंतप्रधान नरेंद्र मोदी यांच्या कार्यकाळातील विकासकामांतून 'विकसित भारत'चे प्रभावी दर्शन विद्यार्थ्यांनी घडवले.

इतर स्पर्धा: हार, मेहंदी, सॅलेड डेकोरेशन व कुकिंग स्पर्धेत विद्यार्थ्यांनी कौशल्याचे सुंदर प्रदर्शन केले, तर फोटोग्राफी स्पर्धेत गणेशोत्सवातील विविध सुंदर क्षण कैमेच्यात टिपले.

हार बनवणे स्पर्धा: इयत्ता ५ वी - प्रथम: काव्य क्षीरसागर, द्वितीय: श्रेयश देवकर, तृतीय: पूर्वस धर्माकर. इयत्ता ६ वी - प्रथम: श्रेया जाधव, द्वितीय: यशराज नवले, तृतीय: सारंगश बांदल.

इयत्ता ७ वी - प्रथम: गार्गी पोपळगट, द्वितीय: राजनंदिनी कदम, तृतीय: संस्कृती कळसे व राजवीर पिंगळे. इयत्ता ८ वी - प्रथम: बसवराज सलगरे, द्वितीय: ईश्वरी भोईर, तृतीय: अद्वैता जगताप. इयत्ता ९ वी - प्रथम: श्रावणी क्षीरसागर, द्वितीय: आर्या आगासे,

गणपती बनवणे कार्यशाळा

इयत्ता ५ वी - प्रथम: रिया शहाडे, द्वितीय: प्रांजल आरेकर, तृतीय: विराज दर्शले. इयत्ता ६ वी - प्रथम: अभय वाघमारे, द्वितीय: दूर्वा गाढवे, तृतीय: समृद्धी देंडगे. इयत्ता ७ वी - प्रथम: विराज बेनरगे, द्वितीय: सार्थकी शेळके, तृतीय: आदिनाथ देऊळकर. इयत्ता ८ वी - प्रथम: इंद्रायणी सुतार, द्वितीय: अथर्व पुजारी, तृतीय: ज्ञानेश्वरी गव्हाणे. इयत्ता ९ वी - प्रथम: उत्कर्ष बोरगे, श्वेता दस व दिव्या भगत. इयत्ता १० वी - प्रथम: स्वरा सुतार, द्वितीय: ओम कुंभार, तृतीय: ईशान सूर्यवंशी.

तृतीय: प्रणिता चोपडे. इयत्ता १० वी - प्रथम: जानवी आष्टीकर, द्वितीय: धनश्री जोशी, तृतीय: सृष्टी सलगरे.

पोस्टर मेकिंग स्पर्धा: इयत्ता ५ वी - प्रथम: विश्वराज शेळके, द्वितीय: अनन्या बोराटे, तृतीय: दिव्या दळवी. इयत्ता ६ वी - प्रथम: श्रेया दर्शने, द्वितीय: दूर्वा शिंदे, तृतीय: आराध्या कदम. इयत्ता ७ वी - प्रथम: श्रेया खरात, द्वितीय: आरोही पाटील, तृतीय:

आर्या चोलवार. इयत्ता ८ वी - प्रथम: प्रणाली जाधव, द्वितीय: तेजस्विनी धुमाळ, तृतीय: स्मिता गाडे. इयत्ता ९ वी - प्रथम: विनायक खोसे, द्वितीय: निर्भय तायडे, तृतीय: शार्दुल देशिंगे. इयत्ता १० वी - प्रथम: तनय शहाडे. इयत्ता ११ वी - प्रथम: वरदा टीकोळे.

आरती स्पर्धा (तुकडीनिहाय): इयत्ता ५ वी - प्रथम: ५ वी 'ब', द्वितीय: ५ वी 'अ', तृतीय: ६ वी 'क'. इयत्ता ६

कुकिंग विदाऊट गॅस स्पर्धा

इयत्ता ५ वी - प्रथम: परिणीती शिंदे, द्वितीय: मनस्वी डुरे, तृतीय: स्वानंदी सालुंखे. इयत्ता ६ वी - प्रथम: अर्णवी गरड, द्वितीय: देव रानडे, तृतीय: स्वराज येलगुंडे. इयत्ता ७ वी - प्रथम: आस्था इथापे, द्वितीय: प्रेरणा जाधव व संस्कृती कळसे, तृतीय: स्वरा मगर. इयत्ता ८ वी - प्रथम: आशिष थोरबोले, द्वितीय: प्रणाली जाधव, तृतीय: श्रुती कदम. इयत्ता ९ वी - प्रथम: समृद्धी कोटकर, द्वितीय: रोशनी माने, तृतीय: युवराज भोईर. इयत्ता १० वी - प्रथम: तनय शहाडे, द्वितीय: आदिति इंगळे, तृतीय: कौस्तुभ अतरदे.

६ वी 'क' व 'ड', द्वितीय: ६ वी 'अ', तृतीय: ६ वी 'ड'. इयत्ता ७ वी - प्रथम: ७ वी 'क', द्वितीय: ७ वी 'ड', तृतीय: ७ वी 'क'. इयत्ता ८ वी - प्रथम: ८ वी 'ड', द्वितीय: ८ वी 'अ', तृतीय: ८ वी 'ब'. इयत्ता ९ वी - प्रथम: ९ वी 'अ', द्वितीय: ९ वी 'ब', तृतीय: ९ वी 'क'.

या सर्व स्पर्धांच्या यशस्वी आयोजनासाठी श्री. तारकेश कोल्हटकर, सौ. रश्मी पिसोळकर, सौ.

मेहंदी स्पर्धा

इयत्ता ५ वी - प्रथम: नक्षत्रा लबडे, द्वितीय: रिया शहाडे, तृतीय: अनन्या बोराटे. इयत्ता ६ वी - प्रथम: अनघा लोहार, द्वितीय: मनस्वी मोरे, तृतीय: ईश्वरी माने. इयत्ता ७ वी - प्रथम: साक्षी डुकरे, द्वितीय: राजनंदिनी कदम, तृतीय: सेजल आरेकर. इयत्ता ८ वी - प्रथम: सिया भालके, द्वितीय: तनिष्का शेडे, तृतीय: स्नेहा पावणे. इयत्ता ९ वी - प्रथम: श्रावणी क्षीरसागर, द्वितीय: संस्कृती कुलकर्णी, तृतीय: अपूर्वा हाऊसिंग. मुले (मेहंदी) - प्रथम: विनायक खोसे, द्वितीय: लहू मिरासे, तृतीय: साई जाधव. इयत्ता १० वी - प्रथम: सृष्टी सलगरे, द्वितीय: गौरीचा गपाट, तृतीय: श्रावणी खंदारे व जानवी आष्टीकर.

स्वाती काकडे, सौ. वर्षा कांबळे, कु. अनुष्का चिंचे, भार्गवी शिंदे, तेजल शिंदे, श्री. रणजीत सावंत सर, सौ. अपेक्षा गव्हाणे, समिता जैन, सौ. दगडे मंडम आणि कु. श्रुती गोडबोले यांनी परीक्षक म्हणून काम पाहिले व विजेत्यांचे परीक्षण केले. विद्यार्थ्यांच्या उत्स्फूर्त सहभागामुळे संपूर्ण शाळा परिसरात आनंदाचे व चैतन्याचे वातावरण निर्माण झाले होते.

मुलाच्या मनातील अद्भुत विश्व

मुलाचे मन हे जगातील सर्वात सुंदर आणि गूढ ठिकाणांपैकी एक आहे. त्यामध्ये कुतूहल, कल्पनाशक्ती, प्रश्न, स्वप्ने, विचार, खोडकरपणा आणि असंख्य शक्यता दडलेल्या असतात. दररोज मुले जगाकडे नव्या नजरेने पाहतात आणि आपल्या आजूबाजूच्या अगदी साध्या गोष्टींमधूनही काहीतरी नवीन शोधतात. त्यांचे निरीक्षण अतिशय तीक्ष्ण असते आणि प्रत्येक नवीन दिवसासोबत त्यांच्या विचारांमध्ये आणि कल्पनांमध्ये भर पडत जाते.

मुलासाठी पुढ्याचा एक साधा बॉक्स अंतराळयान बनू शकतो, एखादी चादर सुपरहिरोचा झगा बनू शकते आणि काही रंगांच्या मदतीने संपूर्ण काल्पनिक विश्व साकार होऊ शकते. त्यांच्या कल्पनाशक्तीला कोणतीही सीमा नसते. परिस्थितीनुसार आणि प्रत्येक नवीन दिवसासोबत त्यांच्या कल्पनांना नवे रूप मिळत जाते. शिक्षक, मार्गदर्शक आणि पालक म्हणून आपण मुलांच्या या अद्भुत सर्जनशीलतेचा अनुभव त्यांच्या सांगितलेल्या गोष्टींमध्ये, त्यांनी काढलेल्या चित्रांमध्ये आणि वर्गात, घरी, प्रवासात तसेच खरेदीच्या ठिकाणी किंवा बाजारात त्यांनी विचारलेल्या असंख्य प्रश्नांमध्ये घेत असतो.

मुले केवळ पाठ्यपुस्तकांमधूनच शिकत नाहीत, तर अनुभव, संवाद, खेळ आणि निरीक्षण यांमधूनही शिकतात. एखादा साधा “का?” हा प्रश्न त्यांच्या एका मोठ्या शिकण्याच्या प्रवासाची सुरुवात ठरू शकतो. त्यामुळे मुलांना नेहमी तयार उत्तरे देण्याऐवजी त्यांना स्वतः विचार करण्यास, शोध घेण्यास आणि उत्तरे शोधण्यास प्रोत्साहित केले पाहिजे.

प्रत्येक मूल हे इतरांपेक्षा वेगळे आणि अद्वितीय असते, हे सर्वप्रथम आपण समजून घेणे आवश्यक आहे. काही मुले कलेच्या माध्यमातून स्वतःला व्यक्त करतात, काही शब्दांच्या माध्यमातून, काही आकड्यांच्या माध्यमातून, तर

काही मुले खेळताना आणि प्रत्यक्ष कृती करताना अधिक चांगल्या प्रकारे शिकतात. पालक, शिक्षक आणि मार्गदर्शक म्हणून आपली जबाबदारी म्हणजे प्रत्येक मुलाच्या वैयक्तिक क्षमता आणि गुणांना ओळखणे आणि असे वातावरण निर्माण करणे की जिथे प्रत्येक

मुलाला सुरक्षित, महत्वाचे आणि आत्मविश्वासपूर्ण वाटेल.

सर्वात महत्वाचे म्हणजे, मुलांना चुका करण्याचे आणि पुन्हा पुन्हा प्रयत्न करण्याचे स्वातंत्र्य मिळाले पाहिजे. चुका म्हणजे अपयश नव्हे; त्या शिकण्याच्या आणि आत्मविकासाच्या दिशेने

जाणाऱ्या पायऱ्या आहेत.

चला, आपण मुलांचे म्हणणे शांतपणे ऐकूया, त्यांच्या प्रश्नांना प्रोत्साहन देऊया आणि त्यांच्या कल्पनाशक्तीचे जतन करूया. मुलांच्या मनातील या अद्भुत विश्वाला आपण योग्य प्रकारे विकसित केले, तर आपण केवळ

एका मुलाला शिकवत किंवा मार्गदर्शन करत नसतो—तर आपण उद्याच्या सर्जनशील, आत्मविश्वासू आणि संवेदनशील व्यक्तिमत्त्वाची घडण करत असतो.

Pravin Maheshkar
PRO, Priyadarshani
School, Moshi.



Priyadarshani
SCHOOL & JR. COLLEGE



नूतन मध्ये एमबीए विद्यार्थ्यांचा ‘नूतन-दीक्षारंभ’ उत्साहात संपन्न

महाईन्यूज ।
पिंपरी- चिंचवड

नूतन महाराष्ट्र
इन्स्टिट्यूट ऑफ
इंजिनिअरिंग अँड
टेक्नॉलॉजी तळेगाव
दाभाडे येथील
व्यवस्थापन अध्ययन
विभागाच्या वतीने
प्रथम वर्ष एमबीए
विद्यार्थ्यांसाठी ‘नूतन-
दीक्षारंभ’ इंडक्शन
कार्यक्रमाचे नुकतेच
आयोजन करण्यात
आले.

या कार्यक्रमाला एलटीएम चे वरिष्ठ संचालक अभिजित पुरी प्रमुख पाहुणे म्हणून उपस्थित होते. पुणे बिसनेज स्कुल चे संचालक डॉ. गणेश राव, अभियांत्रिकी चे सीईओ डॉ. रामचंद्र जहागीरदार संचालक डॉ. प्रमोद पाटील, एमबीए विभागप्रमुख डॉ.



सुकन्या मेट्रा आदी मान्यवर उपस्थित होते.

प्रमुख पाहुणे अभिजित पुरी यांनी आजच्या स्पर्धात्मक युगात मजबूत व्यावसायिक नेटवर्क निर्माण करण्याचे महत्त्व अधोरेखित केले. त्यांनी विद्यार्थ्यांना प्रेरणादायी संदेश देताना “नेटवर्क ईज नेट वर्थ” असे सांगितले आणि भविष्यातील

करिअरच्या दृष्टीने प्रभावी नेटवर्किंग विकसित करण्याचे आवाहन केले.

डॉ. गणेश राव यांनी विद्यार्थ्यांना आपली स्वप्ने जिवंत ठेवण्याची आणि सातत्याने ज्ञान व कौशल्ये विकसित करण्याची प्रेरणा दिली. विद्यार्थ्यांनी आपल्या ध्येयांवर लक्ष केंद्रित करून सतत शिकत राहावे आणि स्वतःच्या क्षमतांचा विकास करावा, असे त्यांनी

सांगितले.

अभियांत्रिकी चे संचालक डॉ. प्रमोद पाटील यांनी विद्यार्थ्यांचे स्वागत केले. आणि एमबीए च्या दोन वर्षांच्या शैक्षणिक प्रवासाचा जास्तीत जास्त उपयोग करून घेण्याचे आवाहन केले. तसेच संस्थेतील जागतिक दर्जाच्या पायाभूत सुविधा आणि शैक्षणिक सुविधांचा प्रभावीपणे

उपयोग करण्याचे त्यांनी विद्यार्थ्यांना आवाहन केले.

एमबीए विभागप्रमुख डॉ. सुकन्या मेट्रा यांनी विद्यार्थ्यांचे अभिनंदन करून एमबीए हा करिअरचा मार्ग म्हणून निवडल्याबद्दल त्यांचे स्वागत केले. विद्यार्थ्यांनी आपल्या शैक्षणिक प्रवासात ज्ञान, कौशल्ये आणि नेतृत्वगुण विकसित करण्यासाठी

सक्रिय सहभाग घ्यावा, असे त्यांनी सांगितले.

कार्यक्रमाचे सूत्रसंचालन विद्यार्थी अनुश कदम आणि ऋतुजा शेळके यांनी केले तर आभार प्रदर्शन प्रा. मनोहर पवळे यांनी केले. कार्यक्रमासाठी प्रा. निखिल सिरभये, प्रा. प्रतिभा सिंग आणि प्रा. रितेश फाळके यांनी नियोजन केले.